

آفتابِ خطابت

عمرًا در کعبہ بت خانہ فی نالہ
تاز بزمِ طیب دانائے راز آئید بروں

کچھ عرصہ سے ہم دیکھ رہے ہیں کہ جب بھی کوئی صاحبِ کمال اس دنیا سے عالمِ باقی کو رخصت ہوتا ہے ملک و ملت کو اس کا بدل نصیب نہیں ہوتا۔ اقبال کے بعد پھر اقبال پیدا نہیں ہوا۔ مولانا ظفر علی خاں کیا گئے۔ اپنی آتشِ بیانی ساتھ لے گئے۔ ابھی اٹکا صدر باقی تھا کہ ۲۱ اگست ۱۹۶۱ء کو عصر کے وقت عظیم دینی اور سیاسی رہنما دنیا کے بہت بڑے خطیب سید عطاء اللہ شاہ بخاری رفیقِ اعلیٰ کو لبیک کہہ گئے۔ مرحوم برصغیر کے آخری خطیب تھے۔ ان کے ارتحال سے ملک کی خطابت ہمیشہ کے لئے سوگوار ہو گئی۔ اب نہ شاہ جی پھر منظر عام پر آئیں گے اور نہ عوام کو ان کی رعد آسا تقریروں کے سننے کا موقع ملے گا

قیس سا پھر نہ اٹھا کوئی بنی عامر میں
فر ہوتا ہے گھرانے کا سدا ایک ہی شخص

خدا معلوم مولانا ابوالکلام کو ابوالکلامی لقب کس سنن شناس نے عطا کیا تا مگر اس حقیقت سے مولانا کے دشمنوں کو بھی انکار نہیں۔ کہ واقعی وہ ابوالکلام تھے۔ اسی طرح جس کسی نے پہلی بار حضرت شاہ جی کو خطیبِ اعظم کہہ کر پکارا۔ اس نے دنیا کی بہت بڑی صداقت کو آشکار کیا۔ حضرت شاہ جی پہلک تقریروں کے شہنشاہ تھے۔ چونکہ وہ ایسے دور میں منظر عام پر آئے تھے جبکہ ملک کو اتحاد کی بڑی ضرورت تھی۔ اس لئے وہ ایک عرصہ صرف ہندو مسلم اتحاد کے حامی رہے۔ بلکہ اس موضوع پر اظہارِ خیال کرتے نہ کہتے تھے فرقہ وارانہ اختلافات سے بہت اوپر چلے گئے تھے۔ وہ انگریز کے پیدا نشی دشمن تھے۔ اور قادیانیوں سے انہیں خدا واسطے کا بیر تھا۔ چونکہ قادیانی انگریز کے پروردہ اور مدح خواں تھے۔ اس لئے جب شاہ جی اپنی تقریروں میں ان پر چوٹیں کرتے تو نہ صرف مسلمان خوش ہوتے بلکہ ملک کی آزادی کے تمام طلب گار ان لطیفوں اور چٹکوں کو مزے لے لے کر سنتے تھے۔ شیعوں کو لکار کر کہتے "ارے دشمنِ نبوت چھین لینے کی فکر میں ہے اور تم خلافت پر جھگڑ رہے ہو!" حضرت شاہ جی کو خدا نے ذوالجلال نے بڑا وجہ چہرہ عنایت کیا تھا۔ قرآن پڑھتے تو خالص عربی معلوم ہوتے۔ اور یوں موسوس ہوتا گویا اس کا ابھی نزول ہو رہا ہے۔ مسلمانوں کا تو متاثر ہونا لازمی تھا۔ مگر شاہ جی کی قرأت سے ظہیرِ مسلم بھی جموم اٹھتے تھے۔ ان کا ایک ہندو نیاز مند لکھتا ہے کہ۔

"جب وہ جیل خانے میں علی الصبح قرآنِ پاک پڑھا کرتے تھے تو فضا کتنی خوبصورت ہو جایا کرتی تھی۔ اور میں یہی سوچا کرتا تھا کہ کلامِ اللہ کتنا خوبصورت ہے۔ کتنا مقدس ہے کہ مجھ کا ذہن کے دل پر بھی اپنے نقوش چھوڑ رہا ہے"

ایک دفعہ شاہ جی نے باخ لائگے خان (لمتان) میں تقریر کرتے ہوئے شاہنامے کے یہ شعر پڑھے۔

میشیر ہشتر خوردن و سو سواد
عرب را بجائے رسانید کار
کہ تاج کیمیاں را کند آرزو
تغویذ تو اسے چرخ گرداں تقو

شاہ جی کالسب و لہجو اور انداز بیان کچھ ایسا تھا کہ معلوم ہوتا تھا کہ خود شاہ ایران عرب ترجمہ سپہ سالار کے خط سے برہم ہو کر آسمان سے مخاطب ہے۔ تقریر کرتے وقت شاہ جی بالعموم عصا ہاتھ میں رکھتے تھے مگر اس امر کو آپ نے عادت میں داخل نہیں ہونے دیا تھا۔ عرب کے زندہ جاوید مقرر اور خطیب سبحان سے متعلق تو اتنا مشہور ہے کہ وہ جب تک اپنا مخصوص عصا ہاتھ میں نہ لے لیتا تقریر نہ کر سکتا تھا۔ مشہور اموی خلیفہ عبد الملک کہا کرتا تھا کہ اگر میں ہاتھ سے اپنا عصا رکھ دوں تو میری تقریر کا آدھا زور صانع ہو جائے لیکن شاہ جی تقریر کے لئے کسی سہارے کے محتاج نہ تھے۔ کئی دفعہ انہیں کاغذ کا ٹکڑا لے کر تقریر کرتے دیکھا ہے۔

خطیب کے لئے ضروری ہے کہ اسے زبان پر پورا عبور ہو۔ اور جس موضوع پر وہ تقریر کرنا چاہتا ہے اس موضوع پر اسے گہرے اور وسیع علم کا مالک ہونا چاہیے۔ حضرت شاہ جی اردو میں تقریر کرتے تھے۔ اور وہ اردو کے اہل زبان نظر آتے تھے۔

یوں تو ہندوستان کا چہرہ ان کے قدم سمنست لزوم سے فیض یاب ہو چکا تھا۔ مگر لمتان اور لاہور ان کے خاص مراکز تھے۔ ان شہروں میں جب بولنے کے لئے کھڑے ہوتے تو پہنچانی اور سرا سبکی میں بھی فصاحت اور بلاغت کے دریا بہا دیتے تھے۔ روزمرہ اور محاورے کا انہیں بڑا خیال رہتا تھا۔ گفتگو کے دوران بھی اگر کوئی شخص غلطی کر جاتا تو اس کی وہیں اصلاح فرما دیتے تھے۔

ایک دفعہ کسی صاحب نے اورنگ زیب علیہ الرحمہ کا ایک فقرہ بول دیا۔ "سادات باد ہرہ مثل بیزم" "سجدانہ قابل سوختنی نہ زلائق فروختنی"۔ فوراً اسے ٹوکا اور فرمایا "بھئی! اورنگ زیب جیسے ادیب پر یہ ظلم نہ کرو۔ یہ فقرہ یوں ہے نہ سوختنی نہ فروختنی۔"

کسی نے کہا "آئی ٹم بم"۔ فرمایا "ٹم بم کھو۔"

خطیب کے لئے ضروری ہے کہ اس کے دانت مضبوط ہوں۔ اور صلیق صاف ہو۔ اہل عرب تقریر اور خطابت میں ماہر تھے۔ اس لئے وہ ان چیزوں کی اہمیت کو اچھی طرح محسوس کرتے تھے خلیفہ عبد الملک کے جب دانت ہلنے لگے تو اس نے انہیں سونے کے تار سے جکڑوا لیا۔ شاہ جی کے دانت موتیوں کی طرح خوبصورت اور مضبوط تھے۔ صلیق ہمیشہ صاف رہا۔ آخری عمر میں جب دانتوں نے دھوکہ دیا تو آپ نے تقریر کرنا ترک کر دی۔ چہرہ کی ادلتی بدلتی کیفیات تقریر کو موثر کرنے میں بڑا کام دیتی ہیں۔ ایک صاحب لکھتے ہیں کہ۔

"چہرہ کی کیفیات مقرر اور خطیب کے لئے از حد اہم ہوتی ہیں۔ یہ کیفیات، علامتیں مقرر اور خطیب کے

قدرتی حسن سے بھی زیادہ اہمیت رکھتی ہیں۔"

شاہ جی کی خطابت کی کاسیابی میں ان کے چہرہ کی ادنیٰ بدلتی کیفیت کو بھی دخل تھا۔ ان کے چہرے کا جلال ہی سارے مجمع کو سُٹھی میں لے لیتا تھا۔ اگر جیسر الصوت کے وہ سنتِ مخالف تھے۔ فرماتے تھے "جب تک آنکھیں چار نہ ہوں۔ تقریر کا لطف ہی نہیں آتا۔ مگر جب سے یہ میاں گمبیر الصوت (لاؤڈ اسپیکر) آیا ہے۔ تقریر کا مزہ اٹھ گیا ہے۔"

خطیب کے لئے خلوص بے حد ضروری ہے۔ مقرر ہزار قابل کیوں نہ ہو۔ اگر اس میں اخلاص نہیں تو ایسا مقرر کبھی کاسیاب نہیں ہو سکتا۔ کیونکہ جس دل میں خلوص ہو اس کی بات اثر کئے بغیر نہیں رہتی اقبال کہتے ہیں۔

دل سے جو بات نکلتی ہے اثر رکھتی ہے
پر نہیں۔ طاقت پرواز نگر رکھتی ہے

حضرت شاہ جی اس مدرسہ فکر سے متعلق تھے جس کے شیخ مولانا محمد قاسم نانوتوی اور مولانا محمود حسن رحمہم اللہ رہے تھے۔ تمام عر وہ اسی فکر میں رہے کہ انگریز کو اس ملک سے کیونکر نکالا جا سکتا ہے۔ اور انہوں نے نکال کر ہی دم لیا۔ انہیں اپنی قوم سے محبت تھی۔ اگر کوئی مسلمانوں پر حملہ کرتا تو سینہ تان کر آگے آجاتے تھے۔ چنانچہ جس زمانے میں تارا سنگھ نے مسلمانوں کو خون کی ندیاں بہا دینے کی دھمکیاں دی تھیں تو شاہ جی نے لٹکار کر کہا۔

"ماسٹر جی! ہوش کے ناخن لو کیا کہتے ہو! جس قوم کے فرزند خون کے قلم میں تیرے رہے ہوں۔ تم

انہیں اپنی ننھی منی ندیوں سے ڈراتے ہو!"

شاہ جی کا دوسرا اہم محاذ قادیانیت تھا۔ بلاشبہ قادیانیت پر وہ برقِ صاعقہ بن کر گرے۔ سر کے بال سیاہ تھے تو بھی اور جب سفید گالے سے ہو گئے تب بھی وہ قادیانیوں کے لئے بڑا خطرہ تھے۔ وہ حج مبراس خانہ ستاز نبوت کے خلاف بولتے رہے جب ضعیفی نے شدت سے مصدور کر لیا اور انہوں نے آخری تقریر فرمائی تو بھی قادیانیوں کو اپنے تبرکات سے محروم نہ رکھا۔ گویا تنک ہار کر بطور اتہام حجت کے طنز آفرمایا۔

"اے قادیانیو! اگر نیا نبی مانے بغیر تمہارا گزارہ نہیں ہو سکتا اور اس کے بغیر تم جی ہی نہیں سکتے تو مسٹر جناح کو ہی نبی مان لو۔ تمہارے مرزا صاحب تو تمام عمر حکومت برطانیہ کی چاپلوسی کرتے رہے۔ بلکہ اسی چاپلوسی کا معاوضہ بھی وصول کرتے رہے۔ مسٹر جناح مردِ تو تھا جس بات پر ڈٹا کوہ کی طرح اڑ گیا۔ آپہوں کے بادل اٹھے، انکلوں کی گھٹا چھائی، خون کی برکھا ہوئی۔ لاشوں کا سیلاب آیا مگر کوئی چیز مسٹر جناح کے عزم کو نہ ہلا سکی۔ اس نے تاریخ کے اوراق کو پلٹ دیا اور ملک کے جغرافیہ کو بدل کر رکھ دیا۔ ارے تمہاری جھوٹی نبوت کو بھی لٹ پٹ کر جگہ ملی تو اسی کے قدموں میں۔ تمام عمر گزار دی۔ انگریز کی نوکری نہیں کی۔ حکومت سے خطاب نہیں لیا۔ انگریز سے کوئی تناؤ البتہ نہیں کی۔ اور ایک تمہارا نبی ہے کہ حضور گورنمنٹ کے آگے عاجزانہ درخواستیں کرتے کرتے پچاس الماریاں سیاہ کر ڈالیں۔"

شاہ جی کی تقریر کا یہ مختصر سا اقتباس اس امر کا پتہ دیتا ہے کہ شاہ جی کی طبیعت میں شوخی اور لطافت کی پاکیزہ روش تھی۔ نہ اتنی کہ طنز بن جائے اور نہ اتنی کھلی کہ مسامت سے گر جائے۔

انہوں نے ساری عمر رمضانے الہی میں بسر کی۔ ان کا اٹھنا، بیٹھنا، سونا، جاگنا سب خدا کے لئے تھا۔ وہ اپنے خدا کے پاس پہنچ گئے۔ انہی روح پر فتوح اعلیٰ علیین میں انعامات خداوندی سے شاد کام ہو رہی ہوگی۔

شاہ جی کی سب سے اہم یادگار ان کے خطبے ہیں۔ انہوں نے کانگریس کے پلیٹ فارم پر جو تقریریں کی۔ جو احرار کانفرنسوں میں وجد آفریں خطبے دیئے وہ سب کے سب سی آئی ڈی کے ریکارڈ میں محفوظ ہیں۔ انہیں حاصل کرنے کی کوشش کی جائے۔ پاک و ہند کی دونوں حکومتیں شاہ جی کا احترام کرتی ہیں اور پھر یہ تاریخی ریکارڈ ہے۔ اس سے نہ صرف حضرت شاہ جی کے خطبہا نہ جگر پارے پوری قوم کے سامنے آجائیں گے بلکہ اس سے ہندوستان پاکستان کی تاریخ آزادی مدوں کرنے میں آسانی ہو جائے گی۔

من آنچہ شرط بلاغ است با تو مے گویم
تو از سختم پند گیر خواہ ملل

حبیب اللہ عظیمی

عقیدت کے پھول

سعادت	را	عدم	کو	امیر	ریعت
وہ	مرد	مجاہد	وہ	پیر	طریقت
وہ	شیدائے	ملت	وہ	شاہ	بخاری!
سوار	تھی	ہر	ایک	جس	کی نصیحت!
خطیبوں	کے	قائد	ادیبوں	کے	ربز!
کہ	تھی	نظم	و	نثر	آپ کی بیش قیمت!
وہ	آزادی	ملک	و	ملت	کے شیدا
اسیری	کی	جس	نے	اشنائی	صعوبت
وہ	حق	و	صداقت	کا	عکس حسین اک
وہ	اک	زندہ	دل	اور	تکلفہ
رفیتوں	کو	دے	کر	وہ	داغ
لئے	سُونے	فردوس	وہ	پاک	طہنت
سے	پیش	حضور	امیر	شریعت	
تنظیسی	کی	جانب	سے	نذر	عقیدت